

मोहन ने ही उस दुष्ट को मारा है 6. जनरुचि या फैशन प्रयो. पाश्चात्य संस्कृति की हवा ने आज की जीवन दृष्टि और रहन-सहन को ही बदल दिया है 7. धाक या रौब प्रयो. बड़े अधिकारियों के कई काम उनकी हवा से ही हो जाते हैं मुहा. हवा उड़ना-समाज में कोई अफवाह या खबर फैलना; हवा उड़ाना- कोई खबर या अफवाह फैलाना; हवा का रुख देखना- परिस्थिति की अनुकूलता या प्रतिकूलता का आकलन करना; हवा के घोड़े पर सवार होना- बहुत जल्दी में होना; हवा खाना-घूमना फिरना या सैर सपाटा करना; हवा खिलाना- चकमा देना या बहकाना, किसी विशेष प्रकार का अनुभव कराना; हवा देना- प्रचार में प्रोत्साहन देना; हवा न लगने देना- पता न चलने देना, पास भी न आने देना; हवा पलटना-नई परिस्थिति उत्पन्न करना या होना; हवा फिरना- परिस्थिति बदल जाना; हवा फैलाना-व्यक्ति/विचार विशेष के पक्ष में प्रचार करना; हवा बाँधना- धाक जमाना; हवा बिगड़ना- वातावरण प्रदूषित होना, प्रभाव कम होना या बुरी दशा आना; हवा बिगाड़ना- वातावरण प्रदूषित करना; हवा में उड़ा देना- सुनी बात पर ध्यान न देना या बात सुनी अनसुनी कर देना; हवा लगना- किसी प्रकार का बुरा परिणाम या अवांछित परिणाम होना; हवा से बातें करना- बहुत तेज दौड़ना या चलना; हवा हो जाना- भाग जाना, बहुत तेजी से भागना, गायब या गुम हो जाना।

**हवाई वि.** (अर.) 1. हवा या वायु से संबंध रखने वाला 2. हवा में उड़ने, चलने, होने वाला जैसे- हवाई जहाज, हवाई हमला 3. ऐसी बात जिसका कोई वास्तविक आधार न हो बिल्कुल काल्पनिक या निर्मूल जैसे- हवाई गप या हवाई खबर **स्त्री.** 4. एक प्रकार की आतिशबाजी जो जमीन से ऊपर छूटने पर कुछ दूर तक उड़ती है और विस्फोट के साथ बुझती है मुहा. हवाईयाँ उड़ना- निराशा, भय आदि के कारण चेहरे का रंग फीका पड़ जाना; हवाई गुम होना- आश्चर्य, भय आदि के कारण बुद्धि का कुंठित हो जाना 3. हवाई

किले बनाना-काल्पनिक योजनाएँ बनाना उदा. हवाई सी छूटी केशोदास आसमान में, कमान कैसो गोला हनुमान चल्यो लंक को -रामचंद्रिका।

**हवाई अड्डा पुं.** (देश.) वायुयानों के उतरने, रुकने तथा प्रस्थान, निरीक्षण, मरम्मत आदि का स्थान।

**हवाई किला पुं.** (अर.) 1. मन में उठने वाली एक ऐसी उत्कट लालसा या इच्छा जो पूरी न हो सके 2. काल्पनिक योजना।

**हवाई केंद्र पुं.** (अर.+तत्.) वायु सेना के विमानों का आधारभूत अड्डा।

**हवाई चक्की स्त्री.** (अर.+तद्.) आटा पीसने, खेतों में पानी देने आदि की वह चक्की या कल जो हवा के जोर से चलती है।

**हवाई-छतरी स्त्री.** (अर.+तद्.) दे. परिछत्र।

**हवाई जहाज पुं.** (अर.) वायु में उड़ने वाला विमान वायुयान।

**हवाई-डाक स्त्री.** (अर.+देश.) हवाई जहाज द्वारा भेजी जाने वाली डाक या चिट्ठियाँ।

**हवाई-दीदा वि.** (अर.+फा.) जो लज्जा छोड़कर सबसे आँखे लड़ाता फिरे।

**हवाई-पट्टी स्त्री.** (अर.+तद्.) हवाई अड्डों पर बनी विशेष प्रकार की सड़क जिस पर चलकर वायुयान उड़ान भरते हैं और उतर कर चलते हुए ठहरते हैं। runway

**हवाई महल पुं.** (अर.) दे. हवाई किला।

**हवा-कश पुं.** (अर.+फा) 1. कमरों की दीवारों में वह ऊपर वाला झरोखा जिनसे गंदी हवा बाहर निकलती है और साफ हवा अंदर आती है, रोशनदान 2. पंखे की तरह का, कमरे की बेकार हवा को बाहर करने वाला एक प्रकार का उपकरण।

**हवा खोर वि.** (अर.+फा.) खुली हवा में टहलने वाला, वायु सेवन करने वाला।